


# Parau āpī nō te āmuirāa



**Mau ha'api'ira'a nō te orara'a a te peropheta**  
 ✕ ✕ ✕  
 'Ua tae'ahia i te peresideni Nelson e 99 matahiti i teieni ! I roto i tāna a'ora'a, 'ua fa'a'ite mai 'oia i te tahi mau ha'api'ira'a 'o tāna i 'apo mai i te roara'a fātata e 100 matahiti i te orara'a. 'A huri i te 'api 2 nō te tai'o i te mea tāna i ha'api'i.

« Te 'evanelia a Iesu Mesia o te hōē ia fa'andhorāa o te fa'aita nei ia tātou. nāhea ia riro mai i te mea tā tō tātou Metua i te ao ra e hina'aro ia tātou ia riro mai ».  
 Peresideni Dallin H. Oaks, tauturu hōē i roto i te Peresidenira'a Mātāmua

« O Iesu te Mesia. O 'oia tō tātou fa'aora. tō tātou Tāraehara. O 'oia tō tātou hoa rahi ».  
 Peresideni M. Russell Ballard, peresideni mono nō te pupu nō te Tino 'Ahuru ma Piti 'apōsetolo


« Maoti Iesu Mesia. e nehenehe te mau mea e maitai mai ».  
 Tuahine Amy A. Wright, tauturu hōē i roto i te peresidenira'a rahi o te Paraimere :

**Te tuha'a 'ahuru 'e te mau o**


I roto i te 'āmuira'a, 'ua ha'api'i mai tātou i te tahi mau rāve'a 'o tā te 'Ēkālesia e fa'a'ohipa nei i tā tātou tuha'a 'ahuru 'e te mau o, nō te ha'amaita'i i te mau tāata 'ati a'e te ao nei !

- I te matahiti i ma'iri a'e nei, 'ua hau i te **1 miriā** tāra marite tei fa'a'ohipahia nō te ha'amaita'i i te feiā i roto i te fifi.
- Te tahi atu **54 mirioni** tāra marite tei tauturu i te mau metua vahine 'e te mau tamari'i i roto i te fifi.
- E tauturu te tuha'a 'ahuru i te turu hau atu e **71 000** misiōnare e tāvini nei i roto e **414** misiōni.
- E tauturu ato'a te tuha'a 'ahuru i te aupurura'a e **30 000** 'āmuira'a i roto e **195** fenua 'e tuha'a fenua.

## Te māta'ita'ira'a i te 'āmuira'a 'ati a'e te ao nei

 Nō te tā'a-'ē-rā'a o te hora, e māta'ita'i mātou i te mau tuha'a purera'a nō te po'ipo'i o te 'āmuira'a i te pō.  
 'Ua 'oa'oa roa mātou i te fa'aarara'a mai te peresideni Nelson i te mau hiero 'āpī !  
**Sofia D., 11 matahiti, Bratislava Region, Slovakie**

 Te māta'ita'ira'a i te 'āmuira'a, 'ua hōro'a mai ia iā'u te hina'aro 'ia ha'afātata atu ia Iesu Mesia. 'O 'oia te Tia'i Māmoē Maita'i, 'e e aupuru 'oia ia tātou, tāna mau māmoē. I te tahi taime e haere ātea rī'i tātou, e haere mai ihoā rā 'oia e ti'i mai ia tātou.  
**Efrain C., 9 matahiti, San Juan Mata'eina'a, Raparata**

 E fa'aineine mātou ia mātou nō te 'āmuira'a ma te haerera'a e ho'o mai i te mau monamona 'e te tāmarūra'a ia mātou 'eiaha mātou 'ia vare'ahia i te tāoto i rōpū i te 'āmuira'a. E pure mātou 'ei 'utuāfare nō te hāro'aro'a 'e nō te tai'o i te mau pāpā'ira'a mo'a. E 'oa'oa noa vau 'ia fa'aro'o i te hōē peropheta ora 'e 'ia fa'aro'o i te parau a te Atua.  
**Runakorwashe S., 7 matahiti, Tuha'a fenua apato'a, Malawi**

## 20 hiero

E 20 hiero 'āpī tei fa'arahia i roto i te 'āmuira'a ! 'A fa'a'ohipa i te hōē hōho'a fenua nō te 'ite mai i te vāhi 'āpī tāta'itahi o te hiero. Fa'a'ū i te vāhi i roto i te hōho'a fenua nō te hiero tāta'itahi, 'ia 'ite-and'e-hia mai ia 'outou.

